

## **Ulubatisho Lumo**

*“Kuli umubili umo, kabili umupashi umo, ifyo mwaitilwe mu kucetekela kumo kwa bwite bwenu; Shikulu umo, ukutetekela kumo, ulubatisho lumo, Lesa umo Shibo wa bonse, uwa pa mulu pali bonse, kabili upita muli bonse, kabili uwaikala muli bonse.” (Abena Efese 4:4-6).*

E ico ndecetekela ukutula icaku mwenako calitantikwa. Umuntu onse muli Baibele ali batishiwe mwi Shina lyakwa Yesu Kristu. Tapatala inshita nangu imo umo muntu uwatalile batishiwa mwi shina lyakwa Tata, Mwana, Mupashi wa Mushilo. Takwatala umuntu umo uwatalile ukusanswa; bena bonse bali ibishiwe.

Kwaliko amakana kulya abo ababatishiwe mwi Shina Iya kwa Yesu. Imwe mwingila fye **umubembu uwauma** no kufuma **uwabomba**. Mwamona? **Lelo ngo uwa cine cine, uwacetekela uwacine, ukutula mulingile ukwenda mucine conse kabili na kampingu musuma kuli Lesa (1 Petro 3:20-21), ilyo mwamona cena, imwe mulabatishiwa.** Lelo ndecetekela ukutula cilya cili fye **ukulangisha ukwa kunse ukulangisha ukutula umulimo uwa mukati uwa kusenamina naucitwa.** <sup>[1]</sup>

*“E Iyo Yesu aishile sosa kuli bena ati, kuli Ine kwapelwa Amaka yonse mu mulu na pano isonde. E ico kabiyeni, kalengeni aba nko shonse, mulebabatisha mwi shina Iya kwa Tata; nelya Mwana, ne Iya Mupashi wa Mushilo: mulebasambilisha ukubaka fyonse ifyo na mwebele:...kabili moneni Ine nakulaba na imwe Iyonse, ukufika na pakupwa kwa nshita. Ameni.” (Mateo 28:18-20).*

Nomba, lolekesheni nganshi. **Cena tacili mwi shina lyakwa Tata, ishina Iya Mwana, mwi shina Iya Mupashi wa Mushilo. Cilya cilubo.** Cilya tacili mu Malembo. Kabili tacili amashina yakwa Tata, Mwana, na Mupashi wa Mushilo. **Cili mwi shina, limo.** Ishina. Lolekesheni, “mwi shina.”

Nomba, **ifwe natwishiba Iyena kulingile kwaba ishina limo palya, pantu yatila ishina limo.** Cisuma, ndefwaya uku mwipusha, nilisa ilya yayalya amashina tulingile twabatishishamo Iyena? Nomba, bushe “Tata” li shina? Iyo, e ico tekuti tubatishie mwi shina lyakwa Tata pantu “Tata” talili ishina, bushe Iyaba?

Cisuma, mwi shina Iya “mwana,” Iyena, ifwe kuti twasosa. Bushe “Mwana” li shina? Ine ndi mwana, imwe muli mwana, ena mwana. Mwamona? “Mwana” talyaba li shina, bushe Iyaba?

Cisuma, “Mupashi wa Mushilo” Iyena; mwi shina Iya “Mupashi wa Mushilo.” Mupashi wa Mushilo, bushe Iyena li Shina? Iyo; cilya e fyo cena caba; Cena Mupashi wa Mushilo. Lelo “Mupashi wa Mushilo” tacaba li shina; cilya e fyo Cena caba. Ifwe bonse tuli abantu, lelo lilya te shina Iyesu. Mwamona? Iyo. Kwaba ifya kulumbwilako fitatu, Iyena, bushe Iyaliba?

Cisuma, Iyena, cintu ca musango washani ico tukwete apa, kanshi? Ena atile, *“Mukale babatisha mwi shina lyakwa Tata; Mwana, na Mupashi wa Mushilo.”* Cisuma, nga “Tata” te shina, kabili “Mwana” te shina, kabili Mupashi wa Mushilo” te shina, yena te mashina. E ico imwe tekuti mubomfye cilya kwi shina, pa mulandu takuli ishina kuli cena na kalya icakwambilapo. Nomba, imwe muleiluka cilya? Yena te mashina.

Ee, ndi tata. Ndi mwana, ndi muntu; **lelo ishina Iyandi nine William Branham.** Lelo reverend,

kasesema, atemwa reverend, mukalamba, na kapyunga, **filya fya kulumbwilako ifyaba kuli ine.** Cisuma, filya fyaba kuli bambi abengi nabo. Nga filya umweo, umubili, no mupashi, filya fyandi, na fyo. Lelo fyena fya kuli wene, wene, ena, na bonse. Mwamona? Cena cimo cine fye. **Fyena fya kulumbwilako lelo lilya te shina lyandi.** Lilya te shina lyenu. **Cilya efyo imwe mwaba, lelo cena te shina lyenu.**

**E ico ilyo umuntu uuli onse asosa bena babatishiwe mwi shina lya kwa Tata, Mwana, na Mupashi wa Mushilo, nga kuti batotonkanya fye ...Cena tacaba na mu kutontonkanya ukwalungama: ishina lyakwa Tata, Mwana, Mupashi wa Mushilo...**

Nomba, nga mwa senda Emphatic Diaglott iya bwilulo bwa ntendekelo bwa ci Hela, ubwilulo ubwalungama ku *Milimo ya Butumwa 2:38*...Petro atile, *“Lapileni cila umo uwa muli imwe no kubatishiwa mwi shina lya kwa Shikulu Yesu Kristu.”* Ukulemba kwa kwa King James kwa sosa fye, *“mwi shina lya kwa Yesu Kristu.”*; lelo mu Empahitic Diaglott lyena litya, *“Mwi Shina lyakwa Shikulu Yesu Kristu.”*

Nomba, ilyo imwe ba munyina ba Oneness mu batisha fye mwi Shina lya kwa Yesu, kwaba kano ba Yesu abengi; lelo kwaba fye...**Ena afyelwe Kristu, Umwana wakwa Lesa.** Lilya li shina Lyakwe, filya efyo Ena aba. **“Kristu” cipilibula “uyo uwasubwa.” Mesiya, Kristu.** Nomba, inshiku cine konse konse panuma Ena apelwe ishina **Yesu** (*Luka 2:21-24; 7:26-38; Mateo 1:19-23*). **Ilyo Ena asembulwilwe. Kabili Ena ni Shikulu wesu. E ico Ena ni Shikulwifwe Yesu Kristu.** Filya efyo Ena aba (*Imilimo ya Batumwa 2:36*).

Nomba, pakutila **imwe kuti mwamona ukutila Petro alikwetê ubusokololo** ndeesha uku mweba, nomba lolekesheni – Tata, Mwana, Mupashi wa Mushilo. Filya

efyo Mateo asosele. Inshiku ikumi limo panuma Petro atile, **“Shikulu Yesu Kristu.”** Nomba, moneni nga ifi fya kulumbwilako fitatu tafili amashina yatatu, atemwa **ishina limo iya fya kulumbwilako fitatu** (*Imilimo ya Batumwa 4:12*).

Nomba, lolekesheni, Mateo atile, “Tata.” Bushe cilya cishinka? Lelo Petro atile, **“Shikulu.”** Nomba, David atile, *“Shikulu atile kuli Shikulu Wandu.”* (*Amalumbo 110:1; Mateo 22:44-46; amalango 6:4-5*). Nomba, bena bonse basosele icintu cimo cine kulya, bushe bena tabacitile? Shikulu Lesa wenu ni Lesa umo” cishinka. Nomba, Petro atile, “Mwi Shina Iyakwa Shikulu” kabili Mateo atile icakulumbwilako kuli ulya Shikulu, ico cili “Tata.” Shikulu efyo Ena aba. Kabili Mateo atile, “Umwana.” **Nani Umwana? Yesu,**” Petro efyo asosele. Bushe cilya cishinka? Nomba, kabili Mateo atile, “Mupashi wa Mushilo.” Petro atile, **“Kristu,”** ico cili **Mupashi wa Mushilo, Logos uyo uwafumine muli Lesa. Mwamona, Tata, Mwana, Mupashi wa Mushilo, ni Shikulu Yesu Kristu.** Icintu conse, filya fine –**Shikulu Yesu Kristu.** [2]

Twesheni, Shikulu, ku Cebo Cenu. Leken i tulolekeshe muli Cena, kabili nga twamona ukutila natufilwa...Nga kuliko balya kuno, Shikulu, abo aba batishiwe mu fya kulumbwilako, ukwabula ukwishiba nangu cimo palwa **lubatisho ulwa cishinka ulwa cine,** lekeni mbe uwacishinka nga Paulo ilyo apitile ku masansama ya Efese (*Imilimo Acts 19:1-7*) kabili ena asangile abasambi balewelesha no kubilikisha kabili no kukwata inshita iya bukata. Ena atile kuli bena, **“Bushe mwalipokelela Mupashi wa Mushilo ukufuma ilyo mwatetekele?”** Bena tabaishibe nga kwaliko umo. Ena atile, *“Kanshi ni kuli cinshi mwa batishiwemo?”* Kabili bena bali batishiwe na ulya kasesema uwa mushilo

uwa bukata, **lelo bena balibatishiwe ku kulapila.** Kabili Paulo alibelele ukubatishiwa nakabili. **Lyena balibatishiwe cipy a cipy a mwi Shina Iyakuwa Yesu Kristu.** [3]

Nomba ukutanikwa ukwa cibili, lyena. **Ngo muntu asumina “Tata, Mwana, na Mupashi wa Mushilo,” icisumino mucifulo ca Cebo, ifyakulumbwilako mucifulo ce Shina, ni cinshi ico ena acita ku bantu? Ena alatanika amaka ya Cebo ku bantu.** [4]

Lelo kuti natemwa ukusosa ici: Mu bushiku bwa batumwa, bena batile, “Abo bonse abatetekele balibatishiwe.” (*Imilimo ya Batumwa 2:37-41*). Mwamona? **Nga kuti mwa cicita fye mukati ka mutima wenu...**Ici apa ifyo cena conse cili. Cena tacili ifyakuumfwa umfwa, nangula ifyakumfwa umfwa fiba na cena. Nga filya ifyo nancisosa: Ukupepa fwaka no kunwa tacili lubembu; cena mibele ya lubembu. Cena cilangisha imwe tamwacetekela. **Lelo ilyo mucine mwacetekela cena ukufuma mu mutima wenu, kabili mwaliishiba cilya, pa mulingo uwa uko mwikele kulya imwe mwasumina cena no mutima wenu onse, icintu cimo cili no kucitika, palya pene.** Cena cili no kucitika. Lyena kuti mwaiminina nge nte kuli cena, ukutila icintu cimo nacicitika.

Lyena endeni ku menshi no kusosa, “Ndefwaya ukulangisha ku lukuta; ndefwaya ukushininkisha. **Ndefwaya ukulenga ubunte bwandi ukwiminina ukutila ndi no kusenda icifulo candi na Nabwinga. Ninjiminina pano nomba ukubatishiwa.**”

Naliishiba mwaba abanakashi abengi mwi sonde, abanakashi abasuma, lelo ndeumfwa ukuba neka ukumona umo. Palya pali umo uwa bena uyo uuli umukashi wandi. Wene alaya ku ng’anda na ine. Wene

tali umukashi wandi ca kwambilako, lelo ifyo aishileba umukashi wandi, aishile senda ishina lyandi.

Ena aleisa. Kwaba abanakashi abengi, ama calici, mwi sonde, lelo Ena aleishila umukashi Wakwe. Ena aitwa kwi Shina Lyakwe. Balya abali muli Kristu Lesa akabaletela pamo na Wene. Musangonshi twingila muli ena? “Ku Mupashi umo ifwe bonse tulabatishiwa mu mubili umo.” (1 Abena Korinti 12:13). [5]

Nga filya kuti nasenda cila umo cila umo muli imwe no ku mibatisha mwi Shina Iya kwa Shikulu Yesu Kristu, cilya teti cifumye ulubembu lwenu. Iyo, Iyo! Iyo, nshacetekela mu lubatisho Iwa mu menshi mwi Shina Iya kwa Yesu Kristu ku kupilibulwa; ndecetekela Umulopa e upilibula, mwamona, te menshi. Lelo, mwamona, Ine kuti nabatisha no kubatisha, lelo mwingila mofye umubembu uwa uma, ukufuma uwa bomba; mwamona, mpaka imwe mwalapila umupwilapo. Lapileni, kabili Iyena mu batishiwe mwi Shina Iya kwa Yesu Kristu. Mwamona? Kabili cilya e co mpusanina na kabungwe kaba Oneness. Te ku batisha ku kupilibulwa, iyo; ndecetekela caba Umulopa uyo usangulula (1 Yohane 1:7-9), te menshi. Mwamona? Ukulapila, kabili elyo batishiweni mwi Shina Iya kwa Yesu Kristu. [6]

Nomba, ulutampulo Iwa kubalilapo lwaba “ukulapila kuli Lesa.” Kabili Iyena ukukonka panuma ya cilya, caba ulubatisho Iwa menshi, “Lapileni, no kubatishiwa mwi Shina Iyakwa Yesu Kristu.” (Imilimo ya Batumwa 2:37-41). Mwamona, ulubatisho Iwa mu menshi lulakonka, ukulangisha ukutila ukulapila kwali ukwa cine cine. Atemwa, uku “ukufumyapo” imembu shesu shakale, cilya tacakwatapo nangu cimo icakucita no lubembu Iwa kuntanshi (Abena Galatia

6:1; 1Yohane 1:8-10; 1 Yohane 2:1-2). Kwena ku fumya fye. “Lapileni no kubatishiwa mwi Shina Iyakwa Yesu Kristu.” Pa mulandu wa cinshi? **“UKulekelelwa.”** Ukufumyapo **ulubembu lwa kale talwakwatapo icakucita no lwa kuntanshi.** Cili fye, ulubembu lwenu na luputulwako, ifyo mwacitile.

**Imwe tekuti mulapile pa fintu Adamu acitile.** Imwe tamwatala cita cena; Adamu alicitile cena. **Imwe mukelelwa pafyo mwacita** (*Abena Kolose 1:13-15*). Icfyalilwa cakale ci cili mulya.

**Lelo icintu ico icalengele imwe ukucicita ci cili mulya.** Cilya caba umushila uwakale uwa bubu; cena cicili mulya. Moneni, lyena imwe mulalapila no kubatishiwa mwi Shina Iyakwa Yesu Kristu, ukutla **Ena alekelele imwe imembu shenu.**

Lyena, ica bubili, kwisa ukushishiwa, ico icibika amano yesu mubutantiko ku mushilo, **ukutontokanya icalungama.** Ukushishiwa lyaba lishiwi ilya ci Hela ilyakwata ubupilibulo bubili, ico icilepilibula **“Ukusambwa, kabili ukubikwa ku mbali ku mulimo.”** (*Amapinda 23:7; Amalumbo 51:10-12*).

Lyena, icakonkapo, kulesa ulubatisho lwa mulilo na **Mupashi wa Mushilo, pa kutla Lesa engekala muli ifwe.** Kabili umulilo uwa kwa Lesa ulasangulula imitima yesu ku lubembu, no kubika **Umupashi wa Mushilo mukati.** Lyena tulaleta Ubumi bumo bwine ubo ici cacitile, **pa mulandu Cilya cili muli ifwe.**

Moneni, mu kufyalwa kwa cfyalilwa, ilyo mwanakashi afyala akanya. **Ubumi bwacifyalilwa bupashanya ubumi bwa bu mupashi.** Ilyo umwanakashi afyala akanya, icacifyalilwa, icintu cakubalilapo icifuma caba **menshi, elyo umulopa,** kabili lyena **umupashi (umweo).** Amenshi, umulopa, umupashi (*1 Yohane 5:5-8*).

Kabili nomba, **ilyo umwana afyalwa mu Bufumu bwakwa Lesa, ena esa umusango umo wine: Amenshi, Umulopa, Umupashi.**

Nomba moneni, ukushishiwa, ulutampulo lwa cibili ulwa cena, **lu lasangulula amano; lulabika umutima, amano ya mutima, mu kutantikwa kwa mushilo. Umuntu kuti alapila ku membu kabili Ena acili aletontokanya palwa...** Cisuma, nalimo ena mwaume uwa bulalelale, onse umwanakashi wamimonekele ya bulalelale asanga, cicili mulya. Nalimo ena ni cakolwa; cila nshita Ena anunsha ubwalwa, cena cicili mulya. **Lelo lyena ilyo ashishiwa, cilya cilasangulula kulyo kukabili ukufumyamo muli wene. Cena cilasenda ukufwaya kwa cena ukucifumya. Ena kuti aeshiwa, lelo Ena alafumyapo kukabila kwa cena (Abahebere 10:1-2).** Nalyo line, ena talati abe uwalungama na nomba.

Lyena, **ena alabatishiwa na Mupashi wa Mushilo no mulilo (Mateo 3:11). Ukusambwa, ukocewa, ukusangululwa; kabili lyena ukubikwa mu mulimo wakwa Lesa.**

Kabili moneni filya fine fye ifyo cilya ciisa, imbila ukwisa. Martin Luther, ukulungamikwa; John Wesley, ukushishiwa; ba Pentecostal, ulubatisho lwa Mupashi wa Mushilo. Imbila, ulya e mulandu wine teti kube inshita nashimbi isha cena, mwamona. Ifwe tuli pa mpela ya nshita. **Intamfu shitatu.**

Ifyo caba ukwikata nomba, Ena alasenda incende umo ifwe tulingile ukwikalamo, ukupitila mu mibombele imo ine.

Nomba, Ena aliita ulukuta ukupita mu **kulungamikwa**, ukwita lwena ukupita mu **kushishiwa**, **lyena ukukakatika cena na Mupashi wa Mushilo no Mulilo.** Kabili asendele Lwena mu butantiko, ukutula



**Ena Umwine, Mupashi wa Mushilo Wine, Umwana wakwa Lesa, kuti aikala mu mutima wa muntu. Nomba, Lwena lulingile ukupita muli cilya ilyo Wene talaisa muli Lwena. [7]**

Munyina Branham alandile: ilyo nali umulumendo umunono, munyinane na ine; ulya uwafwa; ifwe twali kulya ku ka mulonga ubushiku bumo, ako akalepita kunuma ya ncende, kabili ifwe twalimwene fulwe wakale. Kabili twali mumwene aleenda, kabili ifyo ena taleenda bwino. Nomba, ifwe twalefwaya ukumona wene ukwenda, kabili natile, “Cinshi, nalamweba ifyo nalacita, “Ndi no kulenga wene ukwenda.” Kabili nali musendele ku ka mulonga. Natile, “Nalimo wene ali no kwenda, nangula ndi no ku mwibisha. E ico nali mubikile mu menshi, kabili nali mwikete no kuboko kwandi. Kabili ukubilauka ukunono kwali fumine, kabili aikele mu cipapa.

**Ulubatisho Iwa mu Menshi talucita cena, munyina. Imwe kuti mwabatisha bena umusango onse mulefwailamo. Cilya tacicita cena. Iyo, iyo. Cilya cishinka. Imwe kuti mwakwata ukubilauka ukunono, lelo ni cilya fye ceka. [8]**

Lelo mwali shiba ifyo nalengele wene ukusela? Na koseshe umulilo unono no kubikapo umulumendo wakale pali cena. Ena ali sendele ena. Kabili ifyo lukuta lufwaikwa ilelo kufopaulwa, te masambililo ya fya bulesa, **lelo ulubatisho Iwa Mupashi wa Mushilo no Mulilo. Ameni. Cilya cikalenga ulukuta ukusela: ukubika ulukuta pa mulilo ne Mbila nsuma. Ukwasha ulukuta Iwa kwa Lesa kulya pali bena ukupitila mu lubatisho Iwa Mupashi wa Mushilo, cilya cili no kubalenga bena ukusela. Lumbanyeni Lesa umuyayaya. Cilya e cikalenga ulukuta ukusela. [9]**

**Filya e fyo ulukuta lufwaikwa ilelo, lufwaikwa Mupashi wa Mushilo no Mulilo, ukulenga ulukuta ukusela ku Bufumu bwa Kwa Lesa. Luli no kwenda lyena. Ukupuputulwa, ukusumina Kristu, Icebo! Cetekeleni cena, lekeni cingile mukati, pesamba lya lubafu ulwa cisano ku lubali lwa kukuso, mpaka cena ciikashe mukati, pesamba lya mutima. Lyena, insansa ishingwi shili no kwisa, kabili ukusangalala ukushingalandwa, kabili ukwaisulamo ubukata.** Kabili Mupashi wa Mushilo ukamilenga imwe ukwimba, “Isusheni ukwenda kwandi cila bushiku no kutemwa, ilyo ndeenda ne Nkunda yaku Mulu.” Cili no kucita icintu cimo kuli imwe. Ifyo tufwaikwa, cili no kubika amaka mulya. Cili no ku mucitila icintu cimo. [8]

Pe samba lya Mulopa, kabili **Umulopa ulaleta umulilo. Icakuninika calepelwa no mulilo.** Umulopa pa mulilo, ukupanga icushi, icena icawama ica mununko ico icaile kuli Kapususha Umwine. **Icena icefungo icisuma cali amapepo ya bantu pa cipailo ca mulopa.** Ico ica ile mu mulu ilyo alepepa pe samba lya mulopa uwa sumishiwa. **Kabili ilelo ilyo cakuninika caocewa na Mupashi wa Mushilo, ilyo mwasenda cakuninika cenu mwebene ku Mulopa wakwa Yesu Kristu, kabili no kuiposela mwebene pa cipailo, ukufimbwa no Mulopa, kabili Mupashi wa Mushilo ulekatilila cilya, cila tuma icefungo ca cena cisuma kuli Lesa cilya cilaleta imwe mu Bukata bwa Shekinah, kabili ilya e ncende fye yeka yesenge. Ameni.**

**Isenge, cilya e co tulefwaya, inshila yakwa Lesa yesenge.** Kwaba fye inshila imo. Inshila yapelwa na Lesa yesenge. Ifwe tekuti tuisambilishe fwebene muli lyena. Ifwe tekuti tuifwike fwebene muli lyena. Imwe tekuti mulonganike mwebene muli lyena. **Imwe mulingile ukufyalwa muli lyena ukupitila mu Mulopa**

**wa kwa Yesu Kristu, cila musenda imwe mwi senge Iya Bulesa.** Lyena, “Nga twaenda mu lubuuto, nge fyo Ena aba mu Lubuuto, natukwata isenge umo no mubiye, kabili Umulopa wa kwa Yesu Kristu Umwana wakwa Lesa ulatusangulula ku lubembu lonse.” (1 Yohane 1:7-9). Ameni. [9]

Kabili Mupashi wa Mushilo ulapela ubunte pa cabupe icalingilwa kabela ico ulukuta lutila lwalikwata. Cinshi? **Pa kutapilisha Icebo, ukusuminisha mu Cebo, na “ameni.” Ilyo casosele, “Lapileni no kubatishiwa mwi Shina Iyakwa Yesu Kristu.” “Ameni.”** Ilyo Casosa ifi fintu fimbi. “Ameni.” Cilya e co. “Ameni,” ku fintu fyonse, mwamona, Cena cilasuminisha Icebo. Kabili Lesa alingile libela icabupe ukwisa, **ukufumya imembu, lelo ca pelwe ku Cebo icaisushiwa na Mupashi – Umubili. Pa mulandu, Icebo kuti, cacita fye, ukulekelela imembu, pa mulandu Icebo ni Lesa.** [10]

**Petro, pa bushiku bwa Pentecost, uwaisushiwa na Mupashi wa Mushilo abomfеше ulu lufungulo kabili abombele ifunde Iya lubatisho filya fine fye:**

*Imilimo ya Batumwa 2:38, “...Mwi Shina Iyakwa Yesu Kristu...” – Ukwisula ubufumu ku ba Yuda.*

*Imilimo ya Batumwa 8:16, “...Mwi Shina Iyakwa Shikulu Yesu Kristu”-nomba, ku bena Samaria.*

*Imilimo ya Batumwa 10:48, “... Mwishina Iyakwa Shikulu”-Nomba, ku Benafyalo.*

*Imilimo ya Batumwa 19:5, “...Mwi Shina Iyakwa Shikulu Yesu” – Ukubatisiwa libili pa kwiluka nakumbi.*

1 Abena Korinti 1:13, “Bushe Kristu aliakanishiwa? Bushe Paulo ali Tanikwe pa mulandu wa imwe? Atemwa mwalibatishiwe mwi shina lyakwa Paulo?” – Iyo! Imwe mulabatishiwa mwishina Iya uyo uwatanikwe pa Mulandu wa imwe.

Abena Kolose 3:17, “Na conse ico mulecita mu cebo nangu mu mulimo, [citeni] ifintu fyonse mwi Shina lyakwa Shikulu Yesu – Tata? Mwana? Mupashi wa Mushilo?”

Abena Kolose 2:9, “Pantu muli Wene [Yesu] mwaikala umwisulo wa mutwe wa bulesa mu mubili.

### **Umwakumona:**

- [1] “Amepusho Na Masuko” (64-0823M), par. 99-100
- [2] “Ulubatisho Lwa Mumenshi” (61-0119A), par. E23-E26, E76-E77
- [3] “Icikakatikilo Ca Cibili” (63-0319), par. 352-353
- [4] “Ukupela Umulandu” (63-0707M), par. 179
- [5] “Icikakatikilo Ca Mutanda” (63-0323), par. 375-379
- [6] “Pamapindo Ya Nkunda Iya Buta Tutu” (65-1128E), par. 300
- [7] “Umushi wa Kuntanshi” (64-0802), par. 87-101
- [8] “Mwitina” (63-0607), par. 154-160, 162
- [9] “Umulingo Uwe Senge” (61-0214), par. E57-E58
- [10] “Icebo Calandwa E Lubuuto Lwa Ntendekelo” (62-0318), par. 349

Ilibwe Ilya Kukulilako Ilya Bumupashi No. 77 ukufuma mu Cebo icasokololwa ica ino nshita lyatantikwa naba: Gerd Rodewald, Friedenstr. 69, D-75328 Schomberg, Germany. Nga mulefwaya utuma Buku natumbi lembeleni kuli ba Emmanuel Believers Fellowship P.O. Box 440185, Isoka. Cell No.0966402048/ 0974367607